



سوال

(147) کیا ایک مصلیٰ پر دوبارہ جماعت مکروہ ہے

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ ایک مصلیٰ پر دوبارہ جماعت کرنا مکروہ ہے یا نہیں اور جو لوگ کہ مکروہ بتاتے ہیں اور منع کرتے ہیں ان کی دلیل یہ حدیث ہے روى عبد الرحمن بن ابی بکر عن ابیہ ان رسول اللہ صلی اللہ علیہ وسلم خرج من یتہ لیصلح بین النصار فرجع وقد صلی فی المسجد بجماعتہ فدخل رسول اللہ صلی اللہ علیہ وسلم فی منازل بعض اہلہ فجمع فصلی بہم جماعۃ۔

ترجمہ

رسول اللہ صلی اللہ علیہ وسلم انصار میں صلح کرانے کے لیے اپنے گھر سے نکلے واپس آئے تو مسجد میں جماعت ہو چکی تھی آپ اپنے کسی حجرہ میں چلے گئے اور اپنے گھر والوں کو اکٹھا کر کے ان کی جماعت کرائی۔

وہ لوگ کہتے ہیں کہ اگر نہ مکروہ ہوتا تکرار جماعت کا تو اسی مسجد میں آں حضرت نماز پڑھتے، نہ پڑھنا حضرت کا خود دلالت کرتا ہے مکروہ ہونے تکرار جماعت پر۔ اب مستفتی سوال کرتا ہے کہ آیا یہ حدیث صحیح ہے یا نہیں اور مخرج اس کا کون ہے اور در صورت صحت حدیث کے استدلال کراہت تکرار جماعت ایک مصلیٰ پر ٹھیک ہے یا نہیں اور علمائے حنفیہ رحمہم اللہ کا اس میں کیا فتویٰ ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد!

حقیقت مسئلہ کی یہ ہے کہ اگر جماعت اہل محلہ نے ہمراہ امام معین کے کرنی ہو تو اسی اہل محلہ کے باقی ماندہ کو اسی مسجد محلہ میں ہیست اولیٰ تکرار جماعت مکروہ ہے یعنی مسجد محلہ میں ساتھ اذان اور تکبیر کے اسی مصلیٰ پر جماعت ثانیہ اسی اہل محلہ کی مکروہ ہے اور اگر بغیر اذان کے یا بہ تبدیل مصلیٰ جماعت ثانیہ اسی اہل محلہ نے کی تو بلا کراہت درست اور جائز ہے اور اگر غیر اہل محلہ نے اول جماعت ساتھ اذان اور اقامت کے کر لی تھی تو اہل محلہ کو ساتھ اذان اور جماعت ثانیہ جائز ہے۔ اور جو مسجد شارع عام ہو اس میں تکرار جماعت مطلقاً خواہ ساتھ اذان کے ہو یا بہ تبدیل مصلیٰ ہو یا نہ ہو بہر طرح درست ہے۔

۱۔ ویکرہ تکرار الجماعت باذان و اقامتہ فی مسجد محلہ لانی مسجد طریق او مسجد الامام لہ ولا مؤذن در مختار قولہ باذان و اقامتہ الخ عبارتہ فی خزائن الجمع ماہنا و نصحا بیکرہ تکرار الجماعتہ فی مسجد محلہ اذان و اقامتہ الا اذا صلی بہما فیہ اولاً غیر اہل لکن بخلافہ الاذان ولو کرر اہلہ بدو نما او کان مسجد طریق جائز لہما عا کما فی مسجد لیس لہ امام ولا مؤذن ویصلی الناس فیہ فوجا فوجا فان الافضل ان یصلی کل فریق باذان و اقامتہ علیحدہ کما فی المالی قاضی خان و نحوہ فی الدر والمبراد مسجد المحلہ مالہ امام وجماعۃ معلومون کما فی الدر وغیرہا قال فی المنیع والتقیید بالمسجد المختص بالمحلہ احترام من الشارع و

بالاذان الثانی احتراماً عموماً اذان صلی فی مسجد المحلہ جماعتہ بغیر اذان حیث بیابح اجماعاً انتہی مافی الثامی

ترجمہ: محلہ کی مسجد میں اذان اور اقامت سے بار بار جماعت کرنا مکروہ ہے۔ اگر کسی راستہ پر مسجد ہو یا ایسی مسجد میں ہو کہ اس میں کوئی امام اور مؤذن مقرر نہ ہو تو اس میں تکرار جماعت اذان اور اقامت سے بھی مکروہ نہیں ہے بلکہ افضل ہے اگر محلہ کی مسجد میں پہلے بغیر اذان کے جماعت ہوئی ہو تو دوسری جماعت اذان اور اقامت سے مکروہ نہیں ہے۔ اور محلہ کی مسجد وہ ہے جس کا امام اور مقتدی معلوم اشخاص ہوں۔

اور اسی طرح سے بدائع اور ظہیر یہ اور عالمگیریہ اور شرح فیہ وغیر ہم میں لکھا ہے کہ تبدل محراب اور مصلے میں سنت جماعتہ اولی بدل جاتی ہے اور جماعتہ ثانیہ غیر مصلے اولی پر بلا کراہتہ ہو جاتی ہے ۲ وفی شرح المنیۃ عن ابی یوسف رحمۃ اللہ علیہ ان اذالم تکن الجماعتہ علی الحدیثہ الاولی لا تکرہ والا تکرہ وهو الصحیح وبالعدول عن المحراب تختلف الحدیثہ الاولی کذا فی البرزانی انتہی و فی التتارخانیۃ عن الولابیۃ وبہ ناخذ انتہی مافی الثامی

ترجمہ: امام یوسف کہتے ہیں کہ اگر دوسری جماعت پہلی سنت پر نہ ہو تو مکروہ نہیں ہے۔ ورنہ مکروہ ہے۔ اور اگر محراب کو چھوڑ کر کسی دوسری جگہ پر جماعت کھڑی ہو جائے۔ تو اس سے سنت بدل جاتی ہے۔

اور حدیث مندرجہ سوال کو شارحین کتب فقہ نے بلا اسناد اور بلا مخرج باختلاف الفاظ بیان کیا ہے۔ اور کتب صحاح میں صحیح سند اس کی کاپتہ نہیں لکھا، پس قطع نظر اس کے کہ صحت اور عدم صحت حدیث میں بحث کی جائے مطلب اس حدیث کا یہ نہیں ہے۔ کہ جماعت دوسری مسجد واحد میں مکروہ ہے بلکہ اس حدیث سے تاکید جماعت ثابت ہوتی ہے کیوں کہ جب حضرت صلی اللہ علیہ وسلم مسجد میں تشریف فرما ہوئے تو کوئی دوسرا نمازی نہیں پایا۔ اسی واسطے گھر میں جا کر ساتھ اہل اپنے کے نماز پڑھی اور یہ ظاہر ہے کہ اگر کوئی نمازی دوسرا ہوتا تو ضرور ہے کہ ان کو جماعت سے محروم نہ کرتے یا مسجد میں جماعت کرتے یا بیرون مسجد جیسا کہ حدیث ترمذی سے صاف ثابت ہوتا ہے۔ عن ابی سعید الخدری قال جاء رجل وقد صلی رسول اللہ صلی اللہ علیہ وسلم فقال ایکم تجر علی هذا فقال رجل و صلی معہ رواہ الترمذی وهو قول غیر واحد من اهل العلم من اصحاب النبی صلی اللہ علیہ وسلم وغیر ہم من التابعین قالوا لا باس ان یصلی القوم جماعتہ فی مسجد قد صلی فیہ وبہ یقول احمد واسحاق

ترجمہ: ایک آدمی مسجد میں آیا۔ جماعت ہو چکی تھی۔ تو رسول اللہ صلی اللہ علیہ وسلم نے فرمایا کون ہے جو اس آدمی پر صدقہ کرے۔ تو ایک آدمی کھڑا ہوا اور اس کے ساتھ مل کر نماز پڑھی۔ صحابہ اور تابعین میں سے اہل علم حضرات کا یہی مسلک ہے کہ دوبارہ جماعت کر لینا درست ہے۔ اس میں کوئی حرج نہیں ہے۔ امام احمد اور اسحاق کا بھی یہی مذہب ہے۔

اور ابو داؤد میں اس طرح سے آئی ہے عن ابی سعید الخدری ان رسول اللہ صلی اللہ علیہ وسلم ابصر رجلاً یصلی وحدہ فقال الارجل یتصدق علی هذا فیصلی معہ ترجمہ: رسول اللہ صلی اللہ علیہ وسلم نے ایک آدمی کو دیکھا وہ اکیلا نماز پڑھ رہا تھا۔ آپ نے فرمایا! کوئی ہے جو اس پر صدقہ کرے اور اس کے ساتھ مل کر نماز پڑھے۔

پس جب کہ آن حضرت نے واسطے فضیلت حاصل کرنے جماعت کے اس شخص کو حکم شامل ہونے کا دیا کہ پہلے نماز پڑھ چکا تھا۔ تو جن اشخاص نے کہ نماز نہ پڑھی ہو ان کو بالاولیٰ جماعت دوسری کرنی بلا کراہتہ ایک مسجد میں جائز ہوئی اور یہ امر نہیں ہو سکتا ہے کہ آن حضرت صلی اللہ علیہ وسلم اصحاب کو جماعت دوسری کا حکم فرمادیں اور پپ نہ کریں پس

متحقق ہوا کہ حدیث مذکورہ فی السؤال کا مورد یہ ہے کہ اس وقت دوسرا نمازی کوئی نہ تھا اگر ہوتا تو ضرور مسجد ہی میں نماز پڑھتے کیوں کہ جماعت کی بہت تاکید احادیث میں آئی ہے ماسوا اس کے چونکہ امر کو ترجیح اور غلبہ ہے فعل غیر ہمیشگی پر۔ اس لیے حدیث ترمذی پر عمل کرنا اولیٰ اور اقدم ہوا اور تیسری وجہ یہ کہ حدیث ترمذی کی نص صریح ہے۔ واسطے جماعت دوسری

کے۔ اور حدیث مذکورہ فی السؤال سے دلالتاً نکلتا ہے اور اصول فقہ میں مندرج ہے کہ بحالت تعارض عبارۃ النص ودلالۃ النص کی عبارت کو ترجیح دیتے ہیں دلالت النص پر اور جو تھی وجہ یہ کہ نہ پڑھنا حضرت صلی اللہ علیہ وسلم کا اس پر دلالت نہیں کرتا کہ جماعت دوسری مکروہ ہے۔ بلکہ دیگر امور عارضہ پر بھی دلالت کرتا ہے۔ پس اختیار امر واحد بلا دلیل قابل اعتبار

نہیں اور صحیح بخاری میں آیا ہے۔ کہ حضرت انس مسجد میں آئے اور جماعت ہو چکی تھی۔ پس اذان کسی اور تکبیر کسی اور جماعت سے نماز پڑھی ۱ وجاء انس بن مالک الی مسجد قد صلی فیہ فاذن واقام و صلی جماعتہ رواہ البخاری

ترجمہ: انس بن مالک ایک مسجد میں آئے وہاں جماعت ہو چکی تھی۔ آپ نے اذان اور تکبیر کہہ کر جماعت کرائی۔

پس امر حضرت صلی اللہ علیہ وسلم و فعل اصحابہ اور تابعین سے متحقق ہوا کہ جماعت دوسری مسجد واحد میں بلا کراہتہ صحیح و جائز ہے۔ واللہ اعلم بالصواب حررہ و اجابہ خاکسار محمد مسعود نقشبندی دہلوی ۲۹ ربیع الاول ۱۲۹۳ھ



حوالہ موافق

تکرار جماعت بلا کراہت جائز ہے ایک مصلے پر ہو خواہ ایک مصلے پر نہ ہو۔ جامع ترمذی کی حدیث مذکور اور انس رضی اللہ تعالیٰ کا اثر مذکور جواز پر صاف دلالت کرتا ہے۔ اور مطلقاً تکرار جماعت کا مکروہ ہونا یا ایک مصلے پر نہ ہو تو مکروہ نہ ہونا سو اس کی کوئی دلیل میری نظر سے نہیں گزری ہے۔ اور اسی طرح مجیب نے جو تشقیق شامی سے نقل کی ہے اس کی کوئی دلیل میری نظر سے نہیں گزری ہے۔ واللہ اعلم اور عبد الرحمن بن ابی بکر کی حدیث جو مسائل نے نقل کی ہے وہ بالکل غیر معتبر و ناقابل احتجاج ہے، کیوں کہ نہ اس کے مخرج کا پتہ اور نہ اس کی سند کا حال معلوم فقہائے حنفیہ یوں ہی بلا سند و بلا ذکر مخرج اس کو ذکر کرتے ہیں۔ اور اگر فرض کر لیا جائے کہ یہ حدیث قابل احتجاج ہے تو اس سے تکرار جماعت کی کراہت ثابت نہیں ہوتی ہے جیسا کہ مجیب نے بیان

کیا ہے۔ واللہ اعلم کتبہ محمد عبد الرحمن المبارک کفوری عفا اللہ عنہ (فتاویٰ نذیریہ اول جلد ص ۳۵۶)

فتاویٰ علمائے حدیث

جلد 3 ص 40-43

محدث فتویٰ